

[11th July 1962]

கனம் திரு. பூ. கக்கன் : யார் யாருக்கு வீடு கொடுக்கப்போகிறோமோ அவர்களே பொறுப்பை ஏற்றுக்கொண்டு வீடு கட்ட முன்வரவேண்டும். அல்லது அவர் பிரதிநிதி முன்வரவேண்டும் என்ற வகையில் திட்டமிடப்பட்டிருக்கிறது. கனம். அங்கத்தினர் சொல்கிற மாதிரி வீடு கட்டப்படவில்லை. நல்ல விடுகள்தான் கட்டப்படுகின்றன. ஒரு சில இடங்களில் புயல் காரணமாக கனம் அங்கத்தினர் சொல்வதுபோல் ஏதாவது ஏற்பட்டிருக்கலாம். கண்டிராக்டரிடம் ஒப்படைப்பதனால் இப்படியெல்லாம் நடப்பதாகத் தப்புப் பிரசாரம் செய்யப்படுகிறது. அதனால்தான், வீடு கட்டுவதை விட்டுவிட்டு நிலம் வாங்கிக் கொடுப்பது நல்லது என்ற முடிவுக்கு வரலாமென்று அரசாங்கம் எண்ணுகின்றது.

திரு. கே. பொன்னையா : ஆதிவாசிகளுக்கு வீடு கட்டிக் கொடுக்கும்போது, ஒரு குடும்பம், இரண்டு குடும்பங்கள் என்று தனித் தனியாக வசிக்கும் அளவுக்குக் கட்டிக் கொடுக்கிறார்கள். தனித் தனியாக வசிக்கிறவர்களெல்லோரையும் ஒரே இடத்தில் சேர்க்கவேண்டும். குறைந்தது பத்து குடும்பங்களாவது ஒரே இடத்தில் வசிக்கும் வண்ணம் வீடு கட்டிக் கொடுக்க முடியுமா?

கனம் திரு. பூ. கக்கன் : வீடு கட்டும்போது ஆதிவாசிகளுக்காகக் கட்டுகிறோம். ஒரே இடத்தில் அவர்கள் இருப்பார்களா என்று பார்க்கவேண்டும். ஒரே இடத்தில் வசிப்பதென்ற முடிவுக்கு வந்தால், அதைப் பரிசீலனை செய்யலாம்.

SRI C. CHIRANJEEVULU NAIDU : May I know the policy adopted by the Government in allotting the housing colonies in the districts, Sir?

THE HON. SRI P. KAKKAN : After getting the report from the Collectors, the houses are allotted, Sir.

திரு. சோ. ஆறுமுகம் : ஹரிஜனங்களுக்கு வீடு கட்டிக்கொள்ள நிலம் வேண்டுமென்று கலெக்டரிடத்திலே கேட்டால் அதற்கு நாட்கள் ஆகின்றன. அதனால், பஞ்சாயத்து யூனியனிடத்தில் அந்த அதிகாரம் ஒப்படைக்கப்படுமா?

கனம் திரு. பூ. கக்கன் : அவ்வாறு ஒப்படைப்பதற்கு இல்லை.

அரிசன காலனிகள் (ராமநாதபுரம் மாவட்டம்)

* 223 கேள்வி.—**திரு. கரு. சீமைச்சாமி :** கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

இராமநாதபுரம் மாவட்டத்தில் எத்தனை அரிசன காலனிகள் கட்டப்பட்டன?

THE HON. SRI P. KAKKAN : 8,513 houses.

திரு. கரு. சீமைச்சாமி : கட்டிய காலனிகளில் ஹரிஜனங்கள் குடியேற மறுக்கிறார்களே, அதற்குக் காரணம் என்ன?

11th July 1962]

கனம் திரு. பூ. கக்கன் : கனம் அங்கத்தினர் 'அவர்கள் பொது வாகக் கேள்வி கேட்கிறார்கள். ஏதாவது ஒரு குறிப்பிட்ட இடத் தைச் சொன்னால், அதற்குக் காரணம் சொல்லலாம்.

திரு. கேஜர். ஆர்எம். கரியமாணிக்கம் அம்பலம் : இராமநாத புரம் ஜில்லாவில் கட்டிய காலனிகளில் எத்தனை அடியோடு க்ளோஸ் ஆயிருக்கின்றன? ரிப்பேர் செய்வதற்கு ஏதாவது ஏற்பாடு செய்யப்பட்டிருக்கிறதா?

கனம் திரு. பூ. கக்கன் : இராமநாதபுரம் ஜில்லாவில் மூன்று வகையான திட்டங்களின்கீழ் வீடுகள் கட்டிக் கொடுக்கப்படு கின்றன. ஹரிஜனங்களுக்கு வீடு கட்டிக் கொடுக்கும் திட்டம் என்பது ஒன்று. முதுகுளத்தூர் தகராறு ஏற்பட்டதன் காரண மாக பாதிக்கப்பட்டவர்களுக்கு வீடு கட்டிக் கொடுக்கும் திட்டம் என்பது இரண்டாவது. புயல் காற்றினால் பாதிக்கப்பட்டிருப்ப வர்களுக்கும் வீடு கட்டிக் கொடுக்கத் திட்டம் இருக்கிறது. கனம் அங்கத்தினர், புயல் காற்றினால் பாதிக்கப்பட்டவர்களுக்குச் சொற்ப அளவுதான் உதவிப் பணம் கொடுப்பதுபற்றிக் குறிப்பிடு கிறார் என்று நினைக்கிறேன். சேதம் ஜாஸ்தி ஏற்பட்டிருக்கும் இடங்களில் இந்தத் தொகையை சற்று ஜாஸ்தியாகக் கொடுத்து, வீடுகளை ரிபேர் செய்வதற்கு ஏற்பாடு இருக்கிறது.

திரு. கரு. சீமைச்சாமி : மாணமதுரைத் தொகுதியில், காஞ்சி ரன் குளம், மிளகனூர் என்ற இரண்டு இடங்களில் ஹரிஜனங் களுக்கான காலனிகள் கட்டிக் கொடுக்கப்பட்டு இரண்டு ஆண்டு கள் ஆகியும், அவைகளில் இதுவரை யாரும் குடியேறவில்லையே, அதற்குக் காரணம் என்ன?

கனம் திரு. பூ. கக்கன் : தனியாகக் கேள்வி கேட்டால் காரணம் சொல்லலாம்.

திரு. கரு. சீமைச்சாமி : இந்த நடைமுறை ஆண்டில் ஹரிஜனங் களுக்காக எவ்வளவு வீடுகள் கட்டிக் கொடுப்பதற்கு அரசாங்கம் திட்டமிட்டிருக்கிறது என்று அமைச்சர் அவர்கள் சொல்வார் களா?

கனம் திரு. பூ. கக்கன் : எத்தனை வீடுகள் என்பது பற்றிய தகவல் என்னிடம் இப்பொழுது இல்லை. 1962-63-ல் ஆறு லட்சம் ரூபாய் ஷெட்யூல் காஸ்ட்ஸ்க்கும், இரண்டு லட்சம் ரூபாய் ஆதி வாசிகளுக்கும் ஒதுக்கப்பட்டிருக்கிறது என்று நான் முதலிலேயே விடை அளித்திருக்கிறேன்.

திரு. ஆ. தங்கவேலு : என்னுடைய திண்டிவனம் தொகுதியில் ஓலக்கூர், காரணை ஹரிஜன காலனிகளில் வீடுகள் கட்டப்பட்டிருக் கின்றன. இரண்டு ஆண்டுகளுக்கு முன் புயல் காற்றும் அடிக்க வில்லை, மழையும் பெய்யவில்லை என்றாலும்கூட, 'அங்கே' வீடுகள் விழுந்துவிட்டன. 'தப்புப் பிரசாரத்திற்காக' இப்படிச் சொல்வ தாக சற்றுமுன் கனம் அமைச்சர் அவர்கள் சொன்னார்கள்.

[11th July 1962]

உண்மையிலேயே வீடுகள் விழுந்துவிட்டன. ஆகையால்தான், மாற்றுத் திட்டம் வேண்டும் என்று கேட்டேன். அதற்கு கனம் அமைச்சர் அவர்கள் பதில் சொல்வார்களா?

கனம் திரு. பூ. கக்கன் : கனம் அங்கத்தினர் அவர்கள் குறிப்பிட்ட இரண்டு இடங்களிலும் என்ன காரணத்தினால் வீடுகள் விழுந்துவிட்டன என்று எனக்குத் தெரியாது. இருந்தாலும், அதுபற்றி நான் விசாரிக்கிறேன்.

திரு. ஆர். நாராயணன் : ஹரிஜனங்களுக்காக என்று தனியாக காலனி கட்டுவதைவிட, கிராமத்திலே வசிக்கும்படியான வகையில் அவர்களுக்கு வீடு கட்டிக்கொடுத்தால், அவர்கள் மற்ற ஜாதியாரோடு பழகுவதற்கு நலமாக இருக்கும். இதுபற்றி அரசாங்கம் ஏதாவது நடவடிக்கை எடுக்குமா?

கனம் திரு. பூ. கக்கன் : அரசாங்கத்தினுடைய நோக்கம் அதுதான். ஹரிஜனங்களும் ஜாதி ஹிந்துக்களுடன் சமூகமாகப் பழகி, ஜாதிமத பேதமற்ற சமுதாயத்தை உருவாக்கவேண்டும் என்ற முறையில்தான் திட்டம் வகுக்கப்படுகிறது. இருந்தாலும், பஞ்சாயத்து யூனியன்கள் வந்த பிற்பாடு, சில இடங்களை ஹரிஜனங்களுக்குக் கொடுப்பதில் கஷ்டம் இருக்கிறது. ஊர்ப் பக்கத்தில் போனால் எவ்வளவு தொல்லை இருக்கும் என்பதைச் சிந்தனை செய்யவேண்டும். இப்படிப்பட்ட திட்டங்களுக்கு முதன் முதலில் புறம்போக்கு நிலங்களை அரசாங்கம் எடுத்துக்கொள்ளும். புறம்போக்கு நிலம் இல்லாவிட்டால், புஞ்சை நிலம் எடுத்துக் கொள்ளப்படும். அதுவும் இல்லாவிட்டால், நஞ்சை நிலம் எடுத்துக்கொள்ளப்படும். பொதுவாக, புறம்போக்கு நிலம் எங்கு இருக்கிறதோ, அந்த இடத்தில் வீடு கட்டும் திட்டம் போடப்படுகிறது.

திரு. எ. கோ. பாலகிருஷ்ணன் : வீடு கட்டிக் கொடுக்கும் திட்டம் எவ்வளவு நாளைக்கு இன்னும் நீடித்திருக்கும் என்பதை கனம் அமைச்சர் தெரிவிப்பாரா?

கனம் திரு. பூ. கக்கன் : அரசாங்கம் அதையும் பரிசீலனை செய்துகொண்டிருக்கிறது. வீடு கட்டும் திட்டத்தை இன்னும் எவ்வளவு நாளைக்கு நீடிக்கலாம் என்பது யோசனையில் இருக்கிறது. வீடு கட்ட மனை வாங்கிக்கொடுப்பதா, வீடு கட்டிக் கொடுப்பதா என்பதைப்பற்றி ஆலோசனை செய்யவேண்டும்.

திரு. அ. ராகவ ரெட்டி : அவர்களுக்கு வீடு கட்ட நினைப்பதற்கு முன்னால், வீட்டு மனை கொடுக்க அரசாங்கம் முதல் நடவடிக்கை எடுக்க முன்வருமா?

கனம் திரு. பூ. கக்கன் : அதற்காகத்தான் முன்ருவது ஜந்தாண்டுத் திட்டத்தில் 60 லட்சம் ரூபாய் மனைக்கட்டுக்காக ஒதுக்கியிருக்கிறோம். இது போதாவிட்டால் மேலும் ஒதுக்கலாம்.